

आरबीआई ने रेपो दर को रखा स्थिर

वित्तीय वर्ष में ईएमआई में कोई बदलाव नहीं किया गया है : रिजर्व बैंक

मुंबई, 08 अप्रैल.भारतीय रिजर्व बैंक ने पश्चिम एशिया संकट के बीच आपूर्ति श्रृंखला में आयी बाधाओं और मुद्रास्फीति बढ़ने की आशंका के बीच रेपो दर 5.25 प्रतिशत पर स्थिर रखी है.

आरबीआई की मौद्रिक नीति समिति (एमपीसी) ने बुधवार को समाप्त तीन दिन की बैठक में सर्वसम्मति से रेपो दर तथा दूसरी नीतिगत दरों को स्थिर रखने का फैसला किया.साथ ही केंद्रीय बैंक ने रेपो दर को लेकर अपना रुख तटस्थ बनाये रखा है.स्टैंडिंग डिपॉजिट फैसिलिटी रेट पांच प्रतिशत और मार्जिनल स्टैंडिंग फैसिलिटी रेट 5.50 प्रतिशत पर अपरिवर्तित रहेगी.

बैंकिंग तंत्र मजबूत बना हुआ है : संजय मल्होत्रा



मुंबई, रिजर्व बैंक के गवर्नर संजय मल्होत्रा ने बुधवार को कहा कि देश का बैंकिंग तंत्र मजबूत बना हुआ है और एचडीएफसी बैंक के संचालन को कोई खामी नहीं पायी गयी है. श्री मल्होत्रा ने यहां मौद्रिक नीति समिति की बैठक के बाद आयोजित संवाददाता सम्मेलन में एक प्रश्न के उत्तर में आधस्त किया कि देश का बैंकिंग तंत्र पूरी तरह से मजबूत बना हुआ है. पिछले दिनों एचडीएफसी बैंक के मुख्य कार्यकारी अधिकारी के इस्तीफे के बारे में पूछे जाने पर उन्होंने कहा कि बैंकों के निदेशक मंडल की बैठकों के विवरण की नियमित रूप से जांच की जाती है और हमारे हिसाब से एचडीएफसी बैंक के संचालन से संबंधित कोई खामी नहीं मिली है. उन्होंने कहा कि वर्तमान समय में दिशा-निर्देशों में बदलाव की जरूरत नहीं लगती है. आरबीआई ने आज बैंकिंग तंत्र में सुधार के लिए कई उपायों की घोषणा की .

वित्तीय बाजारों में अस्थिरता बढ़ी है, शेयर बाजारों में व्यापक गिरावट दर्ज की गयी है, और प्रमुख अर्थव्यवस्थाओं में सरकारी बॉन्ड पर रिटर्न बढ़ गये हैं.उन्होंने कहा कि मुद्रास्फीति अभी नियंत्रण में है और लक्ष्य से नीचे है, लेकिन ईंधन की कीमतों में वृद्धि और मौसम से संबंधित संभावित व्यवधानों के कारण भविष्य में महंगाई बढ़ने का खतरा बढ़ गया है. हालांकि खाद्य पदार्थों की कीमतें अभी स्थिर हैं, लेकिन भविष्य में अल नीनो जैसी परिस्थितियां जोखिम पैदा कर सकती हैं .

ईएमआई में कोई बदलाव नहीं हुआ है.घर, कार की ईएमआई स्थिर बनी रहेगी.



रुपया 16 पैसे टूटा

मुंबई, 08 अप्रैल.अंतरबैंकिंग मुद्रा बाजार में रुपया मंगलवार को 16 पैसे टूट गया और कारोबार की समाप्ति पर एक डॉलर 93.06 रुपये का बोला गया.पिछले कारोबारी दिवस पर भारतीय मुद्रा 28 पैसे की मजबूती के साथ 92.90 रुपये प्रति डॉलर पर बंद हुई थी.रुपये पर आज शुरू से ही दबाव रहा.यह 15 पैसे गिरकर 93.05 रुपये प्रति डॉलर पर खुला.बीच कारोबार में यह ऊपर 92.87 रुपये और नीचे 93.12 रुपये प्रति डॉलर तक गया.विदेशी पोर्टफोलियो निवेशकों की लगातार जारी बिकवाली ने रुपये पर दबाव बनाया.उन्होंने आज भारतीय पूंजी बाजार से शुद्ध रूप से 143.58 करोड़ डॉलर निकाले.

वीआईटी में शिक्षा से राष्ट्र निर्माण पर जोर



कोशिश और एडजस्ट करने की क्षमता के महत्व पर जोर दिया. उन्होंने एंड-यूजर एक्सपीरियंस को बेहतर बनाने पर फोकस के साथ इनोवेशन की जरूरत पर भी

मेजर वैभव चौरसिया ने स्टूडेंट्स से अपने आस-पास से इंस्पिरेशन लेने और पॉजिटिव असर पर फोकस करने की अपील की. उन्होंने उनसे हिम्मत बनाए रखने, सेल्फ-बिलीफ बनाए रखने की अपील की. उन्होंने कहा कि कभी हार मत मानो, कभी खुद पर शक मत करो. चीजें ठीक नहीं होंगी और चीजें गलत होंगी, लेकिन आपको कड़ी मेहनत करते रहना होगा और हमेशा चीजों सही करनी होंगी. अपने प्रिंसिपलियल एड्रेस में, डॉ. जी. विश्वनाथन ने एजुकेशन की ट्रांसफॉर्मेटिव पावर पर जोर दिया.

महिलाएं बनीं भारत की क्रेडिट ग्रोथ की नई ताकत



नई दिल्ली, 08 अप्रैल. भारत की अर्थव्यवस्था में महिलाओं की भूमिका तेजी से बदल रही है और अब वे केवल घरेलू वित्त तक सीमित नहीं हैं, बल्कि देश के क्रेडिट मार्केट की एक मजबूत स्तंभ बनकर उभर रही हैं.

नीति आयोग की एक नई रिपोर्ट के अनुसार महिलाएं अब रिटेल और बिजनेस लेंडिंग में सक्रिय भागीदारी निभा रही हैं, जिससे क्रेडिट ग्रोथ को नई दिशा मिल रही है. भारत में महिलाओं

की आर्थिक भागीदारी एक नए दौर में प्रवेश कर रही है, जहां वे क्रेडिट बाजार की महत्वपूर्ण चालक बनती जा रही हैं. नीति आयोग द्वारा जारी रिपोर्ट में यह खुलासा हुआ है कि महिलाएं अब केवल छोटे कर्ज तक सीमित नहीं हैं, बल्कि रिटेल और बिजनेस लोन के जरिए आर्थिक गतिविधियों में सक्रिय भूमिका निभा रही हैं.

रिपोर्ट के अनुसार, देश में महिला उधारकर्ताओं का कुल क्रेडिट पोर्टफोलियो बढ़कर 76 लाख करोड़ रुपये तक पहुंच गया है, जो कुल सिस्टम क्रेडिट का 26 प्रतिशत हिस्सा है. यह 2017 के 16 लाख करोड़ रुपये की तुलना में लगभग 4.8 गुना वृद्धि को दर्शाता है, जो महिलाओं की बढ़ती वित्तीय भागीदारी का संकेत है.

फार्मा, फूड और कृषि जैसे क्षेत्रों को मिलेगी राहत

उद्योगों को मिलेगा 70 प्रतिशत आवंटन

नई दिल्ली, 08 अप्रैल. केंद्र सरकार ने एलपीजी आवंटन के लिए नया फॉर्मूला लागू कर दिया है, ताकि फार्मा, फूड, कृषि और अर्थव्यवस्था के लिए अहम सेक्टरों को पर्याप्त एलपीजी मिल सके.

पेट्रोलियम और प्राकृतिक गैस मंत्रालय के अनुसार अब इन उद्योगों को उनकी मार्च 2026 तक की खपत का 70 प्रतिशत एलपीजी मिलेगा. हालांकि, पूरे सेक्टर के लिए कुल सीमा 0.2 टीएमटी



प्रतिदिन तय की गई है. नए फॉर्मूले में प्राथमिकता उन फैक्ट्रियों को दी गई है, जहां एलपीजी की जगह प्राकृतिक गैस का उपयोग संभव नहीं है. इसके लिए उद्योगों को तेल कंपनियों के साथ रजिस्ट्रेशन करना होगा और पाइपड नेचुरल गैस के लिए आवेदन करना होगा. हालांकि, जहां गैस उपलब्ध नहीं

नई दिल्ली, 08 अप्रैल. एल्युमिनियम एक्सट्रूजन मैनुफैक्चरर्स एसोसिएशन ऑफ इंडिया (एलेमाई) ने मंगलवार को एल्युमिनियम भारत पहल की घोषणा की और सरकार से निर्यात क्षमता बढ़ाने के लिए सस्ती ऊर्जा एवं कर्ज तथा करो में रियायत की मांग की.

उद्योग जगत इसी वर्ष सितंबर में अहमदाबाद में एक बड़ी प्रदर्शनी और सम्मेलन आयोजित करने जा रहा है.इस पहल का उद्घाटन वाणिज्य और उद्योग राज्य मंत्री जितिन प्रसाद ने यहां संघटन के एक कार्यक्रम में किया.इस मौके पर श्री प्रसाद ने वैश्विक व्यापार में आ रहे परिवर्तनों के बीच स्थानीय उत्पाद क्षमताओं को मजबूत करने की आवश्यकता पर कहा कि एल्युमिनियम भारत पहल यह



पश्चिम एशिया में चल रहे तनाव के कारण तेल और गैस की कीमतों में उतार-चढ़ाव हो रहा है, जिससे एल्युमिनियम जैसे ऊर्जा-आधारित उद्योग पर सीधा असर पड़ रहा है.इसके अलावा उत्पादकों के लिए परिवहन लागत और सप्लाय चैन की समस्याएं भी बढ़ गई हैं. दूसरी ओर भारत में खास कर एल्युमिनियम स्कूप की कमी है जिसके कारण कच्चे माल की लागत दुनिया में सबसे अधिक है, जो डाउनस्ट्रीम उद्योग के लिए अत्यंत जरूरी है.

दिखाती है कि भारत एल्युमिनियम निर्माण में वैश्विक स्तर पर आगे बढ़ना चाहता है. सरकार भारतीय उद्योग को

रेयर अर्थ मैग्नेट निर्माण को बढ़ावा

7,280 करोड़ की योजना से मैग्नेट सेक्टर को रफ्तार


नई दिल्ली, 08 अप्रैल. देभारत सरकार ने रेयर अर्थ मैग्नेट निर्माण को बढ़ावा देने के लिए एक बड़ी पहल शुरू की है, जो देश को इस रणनीतिक क्षेत्र में आत्मनिर्भर बनाने की दिशा में अहम कदम माना जा रहा है.

एक के तहत 7,280 करोड़ रुपये की योजना पर काम तेज हो गया है, जिसके लिए हाल ही में प्री-बिड कॉन्फ्रेंस आयोजित की गई. इस योजना का उद्देश्य देश में रेयर अर्थ मैग्नेट के पूरे उत्पादन चक्र को विकसित करना है—कच्चे माल से लेकर तैयार उत्पाद तक. इसमें 25 कंपनियों ने हिस्सा लिया, जो इस

क्षेत्र में बढ़ती रुचि को दर्शाता है. रेयर अर्थ मैग्नेट इलेक्ट्रिक वाहन, नवीकरणीय ऊर्जा, इलेक्ट्रॉनिक्स और रक्षा जैसे अहम क्षेत्रों के लिए बेहद जरूरी होते हैं.

ऐसे में यह पहल न केवल मैनुफैक्चरिंग को बढ़ावा देगी, बल्कि आयात पर निर्भरता कम करने और भारत को वैश्विक प्रतिस्पर्धा में आगे लाने में भी मदद करेगी. इस योजना के तहत अधिकतम पांच कंपनियों का चयन किया जाएगा, जिनमें से प्रत्येक कंपनी 1,200 मीट्रिक टन प्रति वर्ष उत्पादन क्षमता वाली इकाई स्थापित करेगी.

वस्त्र उद्योग को 350 अरब का लक्ष्य



नई दिल्ली 08 अप्रैल.केंद्रीय वस्त्र मंत्रालय की सचिव नीलम श्रामी राव ने मंगलवार को कहा कि भारत का वस्त्र उद्योग 2030 तक 350 अरब डॉलर तक बढ़ने के लिए तैयार है, जिसमें निर्यात में उल्लेखनीय वृद्धि होने की उम्मीद है.

उन्होंने नवाचार को बढ़ावा देने, योजनाओं में समन्वय को मजबूत



करने और एक मजबूत पारिस्थितिकी तंत्र बनाने की आवश्यकता पर बल दिया जो लागत प्रतिस्पर्धात्मकता को बढ़ाता है और सतत विकास का समर्थन करता है.सुश्री राव में केंद्रीय बजट 2026-27 पर उत्तरी क्षेत्र के हितधारकों के साथ परामर्श के लिए

वस्त्र मंत्रालय द्वारा नई दिल्ली में आयोजित बैठक के समापन सत्र को संबोधित कर रही थीं.

इस बैठक में राज्य सरकारों, उद्योग निकायों, उद्यमियों, शिक्षाविदों, वस्त्र अनुसंधान संघों, निर्यात संवर्धन परिषदों और पुरस्कार विजेता बुनकरों और कारीगरों सहित 200 से अधिक हितधारकों ने भाग लिया.सुश्री राव ने कहा कि बजट में प्रस्तावित योजनाएं विनिर्माण को बढ़ावा देने, रोजगार सृजन और निर्यात प्रतिस्पर्धात्मकता को बढ़ाने पर केंद्रित हैं, और मूल्य श्रृंखलाओं में नवाचार को बढ़ावा देने के लिए हैं.

समाचार विशेष

‘ब्राह्मण-मुक्त’ हुई तमिलनाडु की सियासत !

जयललिता की पार्टी ने भी मोड़ लिया मुंह, क्या खत्म हो जाएगा वजूद ?

चेन्नई. तमिलनाडु की राजनीति, जिसे ‘सामाजिक न्याय की प्रयोगशाला’ कहा जाता है, इस बार एक ऐसे मोड़ पर खड़ी है जहां एक समय का सबसे प्रभावशाली समुदाय चुनावी मैदान से लगभग गांव नजर आ रहा है.

राज्य की चारों बड़ी पार्टियों-डीएमके, एआईएएमके, कांग्रेस और भाजपा ने अपनी कैंडिडेट लिस्ट में ब्राह्मण समुदाय को पूरी तरह नजरअंदाज कर दिया है. यह पिछले साढ़े तीन दशकों में पहली बार है कि मुख्यधारा की राजनीति में ब्राह्मणों की ऐसी ‘बेरुखी’ देखी

जा रही है. अब तमिलनाडु में जातीय समीकरण और ‘जीतने की क्षमता’ अब केवल बड़ी आबादी वाले समुदायों के इर्द-गिर्द सिमट गई है.

सबसे ज्यादा चर्चा एआईएडीएमके के रुख को लेकर हो रही है. कभी इस पार्टी को ब्राह्मण समुदाय का सबसे मजबूत समर्थन प्राप्त था और पूर्व मुख्यमंत्री जे. जयललिता खुद इसी समुदाय से आती थीं. उनके समय में ब्राह्मण उम्मीदवारों को हमेशा तक्जो दी जाती थी, लेकिन उनके निधन के

10 साल बाद पार्टी की रणनीति पूरी तरह बदल गई है. साल 2021 के चुनाव में पार्टी ने कम से कम एक ब्राह्मण उम्मीदवार (आर. नटराज) को मैदान में उतारा था, लेकिन इस बार वह भी नदारद हैं. विश्लेषकों का मानना है कि जयललिता के बाद ब्राह्मण मतदाताओं का झुकाव भाजपा की ओर बढ़ गया है, जिससे अब एआईएडीएमके को इस समुदाय को टिकट देने में कोई ‘चुनावी लाभ’ नजर नहीं आ रहा है.

‘सिर्फ छोटे दलों ने थामा ‘ब्राह्मणों’ का हाथ

एक तरफ जहां बड़ी पार्टियों ने दरवाजे बंद कर लिए हैं, वहीं कुछ नई और छोटी पार्टियों ने इस समुदाय को साधने की कोशिश की है. अभिनेता विजय की पार्टी ‘तमिलनाा वेदी कषमग’ ने 2 ब्राह्मण उम्मीदवारों को टिकट दिया है. वहीं, तमिल राष्ट्रवादी नेता सीमन की पार्टी ‘नाम तमिल कावि’ (एनटीके) ने सबसे ज्यादा 6 ब्राह्मण उम्मीदवार मैदान में उतारे हैं. इन उम्मीदवारों को मायालापुर और श्रीरंगम जैसी सीटों पर उतारा गया है, जहां ब्राह्मण मतदाताओं की संख्या अच्छी खासी है. सीमन की इस रणनीति को ‘द्विड़ दीवार’ को गिराने की एक वैचारिक कवायद के रूप में देखा जा रहा है.

गौरव गोगोई पर खामोश रहे हिमंता

गुवाहाटी. असम के मुख्यमंत्री हिमंत बिस्वा सरमा कांग्रेस के निशाने पर हैं. चुनाव प्रचार बंद होने से दो दिन पहले कांग्रेस ने उनकी पत्नी रिकी भुइयां सरमा के तीन पासपोर्ट का वम फोड़ा और साथ ही अमेरिका के टेक्स हेवन राज्य वायोमिंग में 52 हजार करोड़ रुपए की कंपनी होने का दावा किया.

कहा गया कि कंपनी में हिमंता और उनके बच्चे भी हिस्सेदार हैं. इसे लेकर बड़ा विवाद शुरू हुआ है और हिमंत बिस्वा सरमा और उनकी पत्नी ने कांग्रेस के मीडिया विभाग के प्रभारी पवन खेड़ा को

कानूनी नोटिस भेजने का ऐलान किया है.

लेकिन इस पूरे प्रकरण में यह बहुत दिलचस्प मामला है कि हिमंता खुद गौरव गोगोई की पत्नी के पाकिस्तानी लिंक का आरोप लगाते रहे हैं और अभी अचानक खामोश हो गए हैं. उन्होंने कुछ समय पहले कहा था कि वे बड़े सबूत पेश करेंगे. लेकिन चुनाव

प्रचार बंद होने तक भी उन्होंने और उनके बच्चे भी हिस्सेदार हैं. इसे लेकर बड़ा विवाद शुरू हुआ है और हिमंत बिस्वा सरमा और उनकी पत्नी ने कांग्रेस के मीडिया विभाग के प्रभारी पवन खेड़ा को

बदलती राजनीति की नई तस्वीर

महिला मोर्चा में पहली बार बनी वेल एजुकेटेड टीम



जयपुर. राजस्थान की राजनीति में महिलाओं की भागीदारी लगातार मजबूत होती जा रही है अब इसमें शिक्षित महिलाओं की भूमिका खास तौर पर उभरकर सामने आ रही है.

प्रदेश भाजपा महिला मोर्चा की नई टीम इसका ताजा उदाहरण है, जहां पढ़ी-लिखी और उच्च शिक्षित महिलाओं को प्राथमिकता दी गई है. महिला मोर्चा की प्रदेश अध्यक्ष राखी राठौड़ खुद एलएलबी, एलएलएम और मेथ्स में एमएससी की डिग्री रखती हैं. वहीं डॉ. रजनी गावड़िया (एणबीबीएस, एमएस), डॉ. अंजली यादव (एलएलएम, पीएचडी), डॉ. नीलम मुंदड़ा (पीएचडी), डॉ. मंजू मेघवाल (पीएचडी) माइक्रोबायोलॉजी) जैसी महिलाएं इस टीम का हिस्सा हैं. वहीं आईटी, सोशल मीडिया और रिसर्च जैसे महत्वपूर्ण पदों पर भी टेक्निकल और प्रोफेशनल जाहिर हो रहा है कि मोर्चे के अध्यक्ष राखी राठौड़ की टीम में

संगठन को नई सोच और ऊर्जा मिलेगी

बकौल राखी राठौड़ घर का मैनेजमेंट को संभालने वाली महिला को शासन चलाने की कमान मिलेगी तो वो बहुत शानदार सफलता के साथ काम करेगी. प्रधानमंत्री नरेंद्र मोदी की मंशा के अनुरूप शिक्षित महिलाओं के जुड़ने से संगठन को नई सोच और ऊर्जा मिलेगी. इससे न केवल महिला मोर्चा की कार्यपाली मजबूत होगी, बल्कि समाज में भी सकारात्मक संदेश जाएगा कि महिलाएं हर क्षेत्र में नेतृत्व करने में सक्षम हैं. भाजपा महिला मोर्चा का यह कदम आने वाले समय में महिलाओं की राजनीतिक भागीदारी को और अधिक बढ़ावा दे सकता है.